



محدث فتویٰ
ISLAMIC RESEARCH CENTER

السلام علیکم ورحمۃ اللہ وبرکاتہ

امام کے پیچھے سورۃ فاتحہ پڑھنے کے بارے میں کیا کیا دلیلیں ہیں حوالہ سمیت تحریر فرمائیے اور اگر کوئی امام کے پیچھے سورۃ فاتحہ پڑھے تو اس کے منہ میں آگ کا ننگا رہا جائے گا۔ یہ کہاں تک صحیح ہے اس کا مدلل جواب دیا جائے

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

امام کے پیچھے سورۃ فاتحہ پڑھنا فرض ہے بغیر سورۃ فاتحہ پڑھے نماز نہیں ہوتی اس سلسلہ میں دس حدیثیں مندرجہ ذیل ہیں ان کو غور سے پڑھو اور عمل کرو، پہلی حدیث حضرت عبادہ بن صامتؓ سے مروی ہے وہ فرماتے ہیں: **رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ لَا صَلَوةَ لِمَنْ لَمْ يَتْلُ بِتِلْكَ الْكِتَابِ**۔ ”کہ فرمایا رسول اللہ صلی اللہ علیہ وسلم نے نہیں ہوتی نماز اس شخص کی جس نے سورۃ فاتحہ نہیں پڑھی۔“ اس حدیث کو بخاری، مسلم، ترمذی، ابوداؤد، نسائی اور ابن ماجہ نے روایت کیا ہے اس حدیث سے معلوم ہوا کہ ہر شخص کو نماز میں سورۃ فاتحہ پڑھی ضروری ہے تنہا ہو یا امام یا مقتدی، بغیر سورۃ فاتحہ پڑھے کسی کی کوئی نماز نہیں ہوتی خواہ فرض ہو یا نفل ہر ایک میں سورۃ فاتحہ پڑھنا ضروری ہے کیوں کہ حکم عام ہے۔

دوسری حدیث

عَنْ ابْنِ حَزْرَةَ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ صَلَّى صَلَوةً لَمْ يَتْلُ بِتِلْكَ الْكِتَابِ فَهُوَ كَالْمَرْءِ الَّذِي خَرَجَ مَخْلُوعًا غَيْرَ مُتَمَامٍ فَقِيلَ لَابْنِ حَزْرَةَ إِنَّا نَحْنُ وَرَأَى الْإِيمَانُ فَهَذَا إِفْرَاجُ بَنَانِي نَفْسِكَ الْحَدِيثُ رَوَاهُ مُسْلِمٌ ص ۶۹ یعنی ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے جو کوئی نماز پڑھے کہ اس میں سورۃ فاتحہ نہ پڑھے تو وہ نماز ناقص ہے ناقص ہے بلوری نہیں ہے پس ابو ہریرہؓ سے کہا گیا کہ ہم لوگ امام کے پیچھے ہوتے ہیں تو ابو ہریرہؓ نے کہا پڑھ سورۃ فاتحہ کو آہستہ، روایت کیا اس حدیث کو مسلم نے۔

تیسری حدیث

عن عبادہ بن الصامت قال صلی رسول اللہ صلی اللہ علیہ وسلم الصبح ففعلت علیہ القراءۃ فلما انصرف قال انی اراکم تقرؤن خلف الامم قال قلنا یا رسول اللہ ای واللہ قال لا تفتلوا الا بام القرآن فانه لا صلوة لمن لم یقرأ بها رواہ لا ترمذی و قال حسن ابوداؤد و ترمذی و غیرہ۔ ”یعنی عبادہ بن صامت سے روایت ہے کہ رسول اللہ صلی اللہ علیہ وسلم نے صبح کی نماز پڑھائی پس بخاری ہوئی آپ کو قرأت پھر جب آپ نماز سے فارغ ہوئے تو فرمایا کہ میں خیال کرتا ہوں کہ تم لوگ اپنے امام کے پیچھے پڑھتے ہو، ہم لوگوں نے کہا ہاں یا رسول اللہ، قسم اللہ کی، آپ نے فرمایا نہ پڑھو مگر سورۃ فاتحہ اس واسطے کہ نہیں ہوتی نماز اس شخص کی جس نے سورۃ فاتحہ نہیں پڑھی۔ روایت کیا اس کو ترمذی نے اور کہا کہ حسن ہے۔ اور ابوداؤد و نسائی و غیرہ نے۔

چوتھی حدیث

عن زید بن واقد عن حزام بن حکیم و مکحول عن نافع بن محمود بن الریح کذا قال انه سمع عبادہ بن الصامت یقرأ بام القرآن و ابو نعیم یبصر بالقراءۃ فقلت رأیتک صلیک شینا قال و ما ذاک قال سمیتک تقرأ بام القرآن و ابو نعیم یبصر بالقراءۃ قال نعم صلی بنار رسول اللہ صلی اللہ علیہ وسلم بعض الصلوات تلتی بکھ فیما بالقراءۃ فلما انصرف قال منکم من اذ یقرأ شینا من القراءۃ اذ ابصر بالقراءۃ قلنا نعم یا رسول اللہ فقال رسول اللہ صلی اللہ علیہ وسلم و اما اقول مالی انما انزل القرآن فلا یقرآن احد منکم شینا من القرآن اذ ابصر بالقراءۃ الا بام القرآن رواہ الدارقطنی و قال هذا اسناد حسن و رجالہ ثقات کھم۔ ”یعنی نافع بن محمود سے روایت ہے کہ انہوں نے عبادہ بن صامت سے سنا کہ وہ سورۃ فاتحہ پڑھتے ہیں حالانکہ ابو نعیم ہر سے قرأت کر رہے تھے پس کہا کہ میں نے آپ کو نماز میں ایک شے کرتے دیکھا ہے۔ عبادہؓ نے کہا کہ وہ شے کیا ہے کہا آپ کو میں نے سورۃ فاتحہ پڑھتے ہوئے سنا۔ حالانکہ ابو نعیم ہر سے قرأت کر رہے تھے، عبادہؓ نے کہا ہاں رسول اللہ صلی اللہ علیہ وسلم نے ہم کو بعض وہ نماز پڑھائی جس میں ہر سے قرأت کی جاتی ہے پس جب آپ نماز سے فارغ ہوئے فرمایا کوئی تم میں سے کچھ پڑھتا ہے جبکہ میں ہر سے قرأت کی جاتی ہے جبکہ میں ہر سے قرأت کرتا ہوں، ہم لوگوں نے کہا ہاں یا رسول اللہ پس فرمایا کیا ہے مجھ کو کہ میں منازعت اور کشاکش کیا جاتا ہوں قرآن میں، پس ہر گز نہ پڑھے تم میں سے کوئی کچھ قرآن جبکہ میں ہر سے قرأت کروں مگر سورۃ فاتحہ، روایت کیا اس حدیث کو دارقطنی نے اور کہا کہ یہ اسناد حسن ہے اور اس کے کل راوی ثقہ ہیں۔

اس حدیث سے بھی صراحتاً معلوم ہوا کہ مقتدی کو امام کے پیچھے سورۃ فاتحہ پڑھنی چاہیے۔

پانچویں حدیث

عن محمد بن عائذ عن رجل من اصحاب النبی صلی اللہ علیہ وسلم قال قال رسول اللہ صلی اللہ علیہ وسلم لعلمم تقرؤن و الامام یقرأ قالوا انما نفضل قال لا الا ان یقرأ احدکم بفاتحۃ الكتاب رواہ احمد و البیہقی و البخاری فی جزءہ و فی روایہ البخاری الا ان یقرأ احدکم بفاتحۃ الكتاب فی نفسه و نحوہ فی روایہ البخاری قال هذا اسناد صحیح و اصحاب النبی صلی اللہ علیہ وسلم کھم ھیثم فترک ذکر اسما نعم فی الاسناد و لا یضر اذالم یعارضہ ما حواصح عنہ و قال الحافظ فی التلخیص ص ۱۸۷ اسنادہ حسن۔ یعنی محمد بن عائذ نے ایک صحابی سے روایت کیا کہ رسول اللہ صلی اللہ علیہ وسلم نے فرمایا کہ تم لوگ پڑھتے ہو جب کہ امام پڑھتا ہے لوگوں نے کہا بیشک پڑھتے ہیں آپ نے فرمایا نہیں مگر سورۃ فاتحہ آہستہ پڑھنا چاہیے، روایت کیا اس حدیث کو احمد نے بخاری نے جزء القراءۃ میں اور کہا بیہقی نے یہ اسناد صحیح ہے اور کہا حافظ ابن حجر نے تلخیص البیہقی میں کہ اسناد اس حدیث کی حسن ہے۔ اس حدیث سے بھی صراحتاً معلوم ہوا، کہ مقتدی کو امام کے پیچھے سورۃ فاتحہ پڑھنی چاہیے۔

چھٹی حدیث

عن انس کان النبی صلی اللہ علیہ وسلم صلی باصباحہ فلما قتی صلوتہ اقبل علیہم یوحیہ فقال اتقرؤن فی صلاتکم و الامام یقرأ فکتوا فکھ لھا ثلاث مرات فقال فقال او قالون انما نفضل قال فلا تفتلوا و یقرأ احدکم بفاتحۃ الكتاب فی نفسه رواہ البخاری

ترجمہ: اس حدیث کا خلاصہ ترجمہ یہ ہے کہ حضرت انس رضی اللہ عنہ سے مروی ہے کہ حضرت صلی اللہ علیہ وسلم نے صحابہؓ کو نماز پڑھانی، پس جب نماز سے فارغ ہوئے صحابہؓ کی طرف متوجہ ہو کر فرمایا کہ کیا تم لوگ اپنی نمازیں پڑھتے ہو جبکہ امام پڑھتا ہے پس صحابہؓ چپ رہے آپ نے اس بات کو تین بار فرمایا ایک شخص یا کئی شخصوں نے کہا بیشک ہم لوگ پڑھتے ہیں فرمایا آپ نے ایسا نہ کرو اور سورۃ فاتحہ آہستہ پڑھ لو روایت کیا اس حدیث کو بخاری نے۔

ماقوس حدیث

قال قال رسول الله صلى الله عليه وسلم تقرأون خلفي قالوا نعم انما لنفعل هذا قال فلا تفعلوا الا بام القرآن رواه البخاري في جزء القراءة ص ۵ حاصل اس حدیث کا یہ ہے رسول اللہ صلی اللہ علیہ وسلم نے فرمایا کہ تم لوگ میرے پیچھے پڑھتے ہو؟ لوگوں نے کہا ہاں۔ ہم لوگ جلدی جلدی پڑھتے ہیں آپ نے فرمایا نہ پڑھو مگر سورۃ فاتحہ، روایت کیا اس حدیث کو بخاری نے جزء القراءة میں۔

آنحویں حدیث

قال رسول الله صلى الله عليه وسلم لا صلوة لمن لم يقرأ بفاتحة الكتاب خلف الامام۔ یعنی عبادہ بن صامت سے روایت ہے کہ فرمایا رسول اللہ صلی اللہ علیہ وسلم نے نہیں ہوتی نماز اس شخص کی جس نے امام کے پیچھے سورۃ فاتحہ نہ پڑھی۔ (بیہقی)

نویں حدیث

من صلى خلف الامام لم يقرأ بفاتحة الكتاب۔ عبادہ بن صامت سے روایت ہے فرمایا رسول اللہ صلی اللہ علیہ وسلم نے کہ جو شخص نماز پڑھے امام کے پیچھے تو اس کو سورۃ فاتحہ پڑھنا چاہیے۔ روایت کیا اس حدیث کو طبرانی نے کبیر میں اور کہا بیہقی نے کل راوی اس حدیث کے سچے ہیں اس حدیث سے بھی قرآن فاتحہ خلف الامام کا وجوب بصراحت ثابت ہے۔

دسویں حدیث

من صلى صلوة لم يقرأ فيها بام القرآن فهي خداج یعنی عدا جہ فرماتی ہیں۔ کہ میں نے رسول اللہ صلی اللہ علیہ وسلم سے سنا کہ فرماتے تھے کہ جو شخص ایسی نماز پڑھے کہ اس میں سورۃ فاتحہ نہ پڑھے تو وہ نماز ناقص ہے روایت کیا اس حدیث کو ابن ماجہ اور طحاوی نے۔ اس سے معلوم ہوا کہ چاہے مقتدی ہو یا غیر مقتدی نمازیں سورۃ فاتحہ نہ پڑھے تو اس کی نماز فاسد ہوگی۔

امام کے پیچھے سورۃ فاتحہ پڑھنے کی وجہ سے منہ میں انگارے رکھنے کی کوئی حدیث نہیں ہے بعض لوگوں کا قول ہے اور وہ بھی ضعیف ہے قرآن و حدیث کے مقابلہ میں کسی کا قول قابل حجت نہیں ہے آپ کی تسلی کے لیے ذیل میں اس قول کو نقل کر کے اس کا جواب دیا جاتا ہے۔

موطا امام محمد ص ۹۸ میں ہے: قال محمد بن داود بن قيس الفراء الذي اخبرني بعض ولد سعد بن ابى وقاص انه ذكر له ان سعد اقال وودت ان الذي يقرأ خلف الامام في فيه حمرة۔ یعنی سعد بن ابی وقاص کی بعض اولاد نے داؤد بن قیس سے ذکر کیا کہ سعد بن ابی وقاص نے کہا کہ میں اس بات کو دوست رکھتا ہوں کہ جو شخص امام کے پیچھے قرأت کرے اس کے منہ میں انگارا ہو۔

الجواب: ... سعد بن ابی وقاص کا یہ اثر صحیح نہیں ہے تعلیق المسجد حاشیہ موطا امام محمد ص ۹۹ میں ہے: قوله بعض ولد بنعم الواو سكون العلم اى اورد ولم يعرف اسم قال ابن عبد البر في الاستذكار هذا حديث منقطع لا يصح انتهي۔ یعنی بعض اولاد سعد بن ابی وقاص کا نام معلوم نہیں ہوا ہے کہا حافظ ابن عبد البر نے استذکار میں یہ حدیث منقطع ہے صحیح نہیں ہے اور حافظ مدوح تبسید میں لکھتے ہیں۔ واما ما روى عن سعد بن ابى وقاص انه قال وودت ان الذي يقرأ خلف الامام في فيه حمرة فمقطع لا يصح ولا نقله ثقف انتهي۔ یعنی لیکن وہ اثر جو سعد بن ابی وقاص سے مروی ہے کہ انہوں نے کہا کہ میں دوست رکھتا ہوں کہ جو شخص امام کے پیچھے قرأت کرے اس کے منہ میں انگارہ ہو سو وہ منقطع ہے صحیح نہیں ہے اور کسی ثقہ نے اس کو نقل نہیں کیا ہے۔ امام بخاری جزء القراءة ص ۷ میں لکھتے ہیں:

وروى داود بن قيس عن ابن نجاد رجل من ولد سعد عن سعد وودت ان الذي يقرأ خلف الامام في فيه حمرة وهذا مرسل وابن نجاد لم يعرف ولا يجوز لاحد ان يقول في القاري خلف الامام حمرة لان الحمرة من عذاب الله وقال النبی صلی اللہ علیہ وسلم لا تعدوا بعذاب الله ولا تبغوا لاحد ان يتوحم ذاك علی سعد مع ارساله وضعه انتهي۔

یعنی داؤد بن قیس نے ابن نجاد سے جو سعد بن ابی وقاص کی اولاد سے ایک شخص ہیں روایت کیا سعد بن ابی وقاص نے کہا میں اس بات کو دوست رکھتا ہوں کہ جو شخص امام کے پیچھے قرأت کرے اس کے منہ میں انگارا ہو اور یہ مرسل ہے اور ابن نجاد پہچانا نہیں جاتا ہے اور نہ اس کا نام لیا گیا ہے اور کسی کو یہ جائز نہیں کہ امام کے پیچھے قرأت کرنے والے کے منہ میں انگارا ہو کیونکہ اگر اللہ کے عذاب سے ہے اور فرمایا رسول اللہ صلی اللہ علیہ وسلم نے اللہ کے عذاب سے عذاب نہ کرو اور کسی کو لائق نہیں کہ سعد بن ابی وقاص پر اس بات کا وہم کرے کہ انہوں نے ایسا کہا ہوگا اور ساتھ اس کے یہ اثر مرسل اور ضعیف ہے۔ واللہ اعلم بالصواب۔ مولانا عبد السلام بستیوی (مدرسہ ریاض العلوم دہلی) اخبار المحدث دہلی جلد ۹ ش ۲۳

فتاویٰ علمائے حدیث

جلد 3 ص 112-116

محدث فتویٰ